

श्री.भा.र.गावीत, उप सचिव यांना  
उप सचिव पदावरील पदोन्नतीचा  
मानीव दिनांक देणेबाबत.

महाराष्ट्र शासन  
सामान्य प्रशासन विभाग  
शासन आदेश क्रमांक: उसप १३०८/प्र.क्र.१४२/०८/का.१४  
हुतात्मा राजगुरु चौक, मादाम कामा रोड  
मंत्रालय, मुंबई-४०० ०३२  
तारीख: १७ मार्च, २०१६

संदर्भ :- सा.प्र.वि. आदेश क्र.उसप १३१०/प्र.क्र.७२/१०/का.१४, दि.२७.०१.२०१४

आदेश

अवर सचिव पदावरून उप सचिव पदावर पदोन्नतीसाठी तयार करण्यात आलेल्या सन २००८-२००९ च्या निवडसूचीवर अ.ज. प्रवर्गासाठी १ पद उपलब्ध झाले होते. सदर एका पदासाठी ज्येष्ठतेने श्री.का.तु.सातकर हे अधिकारी पदोन्नतीसाठी पात्र ठरले. तथापि, श्री.का.तु.सातकर यांना अ.ज. प्रवर्गात ज्येष्ठ असलेले श्री.भा.र.गावीत यांची अवर सचिव पदावरील पदोन्नती नियमित नसल्याने श्री.गावीत यांचा सन २००८-२००९ च्या निवडसूचीमध्ये उप सचिव पदावरील पदोन्नतीसाठी विचार करण्यात आला नाही. तदनंतर श्री.गावीत यांची अवर सचिव पदावरील पदोन्नती नियमित करण्यात आल्यामुळे तसेच आदिवासी विकास विभागांतर्गत सुरु असलेल्या विभागीय चौकशीतून दि.१७.०५.२०१० च्या आदेशान्वये दोषमुक्त करण्यात आल्यामुळे, त्यांचा उप सचिव पदावरील पदोन्नतीसाठी सन २००९-२०१० च्या निवडसूचीवर विचार करून त्यांना पात्र ठरविण्यात आले. परंतु श्री.भा.र.गावीत यांच्याविरुद्ध आदिवासी विकास विभागांतर्गत सीटी टॉवर गृहनिर्माण संस्थेतील गैरव्यवहार प्रकरणी प्रलंबित असलेल्या फौजदारी खटल्यातून निर्दोष मुक्तता झाल्यानंतर त्यांचा उप सचिव पदावर पदोन्नतीसाठी विचार करण्यात यावा असा जाणीपूर्वक निर्णय शासन मान्यतेने घेण्यात आला. सदर फौजदारी खटल्यातून न्यायालयाने त्यांच्या दि.२८.०५.२०१३ च्या निर्णयान्वये श्री.गावीत यांना निर्दोष ठरविले आहे. या निर्णयाविरुद्ध सत्र न्यायालय, ठाणे येथे क्रीमीनल अपील क्र.३३७/२०१३ दाखल करण्यात आले. फौजदारी खटल्यातील निर्णयाविरुद्ध सत्र न्यायालयात दाखल करण्यात आलेल्या अपीलावरील अंतिम निर्णयाच्या अधीन राहून श्री.गावीत यांना संदर्भाधीन आदेशान्वये उप सचिव पदावर तदर्थ पदोन्नती देण्यात आली.

२. आता, श्री. भा.र.गावीत यांना सन २००८-२००९ च्या निवडसूचीमधून उप सचिव पदावरील पदोन्नतीसाठी आस्थापना मंडळाने पात्र ठरविले असल्याने त्यांना २०.०७.२००९ हा दिनांक उप सचिव पदावरील पदोन्नतीचा मानीव दिनांक म्हणून मंजूर करण्यात येत आहे. श्री.भा.र.गावीत हे सन २००८-२००९ च्या निवडसूचीमध्ये पात्र ठरले असल्यामुळे सदर निवडसूचीमधील अ.ज. प्रवर्गातील कनिष्ठ अधिकारी श्री.का.तु.सातकर यांचे नाव वगळण्यात येत असून, त्यांचा समावेश पुढील निवडसूचीमध्ये करण्यात येईल.

३. सदर उप सचिव पदावरील पदोन्नतीचा मानीव दिनांक याचिका क्रमांक T.A.No.१/२०१४, T.A.No.२/२०१४ (रिट याचिका क्र.८४५२/२००४) संदर्भात मा.महाराष्ट्र प्रशासकीय न्यायाधिकरणाने दि.२८.११.२०१४ रोजी दिलेल्या निर्णयाविरुद्ध मा.उच्च न्यायालयात दाखल केलेल्या रिट याचिका क्रमांक २७९७/२०१५ मधील अंतिम निर्णयाच्या अधीन राहून तसेच याचिका क्र. २९८२/२०००, २९८६/२००० व ४९५८/२००३ च्या अंतिम निकालाच्या अधीन राहून देण्यात येत आहे. सदर मानीव दिनांक महाराष्ट्र लोकसेवा आयोगाच्या मान्यतेच्या अधीन राहून देण्यात येत आहे.

४. श्री.भा.र.गावीत यांचा उप सचिव पदावरील मानीव दिनांक हा सेवाज्येष्ठता व वेतननिश्चितीसाठी ग्राह्य धरण्यात यावा. तसेच श्री.गावीत यांची उप सचिव पदावरील मानीव दिनांक २०.०७.२००९ पासून काल्पनिक वेतननिश्चिती करून, त्याचा प्रत्यक्ष लाभ त्यांना उप सचिव पदावरील प्रत्यक्ष पदोन्नतीच्या दिनांकापासून अनुज्ञेय राहील.

५. सदरहू शासन आदेश सामान्य प्रशासन विभागाच्या अनौपचारिक संदर्भ क्र.३१३/का.१२, दि.२९.०२.२०१६ व वित्त विभागाच्या अनौपचारिक संदर्भ क्र.१५८/१६/सेवा-३, दि.०९.०३.२०१६ अन्वये दिलेल्या सहमतीस अनुसरून निर्गमित करण्यात येत आहे.

६. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०१६०३१७१४०१३३०००७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(सु.ह.उमराणीकर)

उप सचिव, महाराष्ट्र शासन.

प्रति,

- १) मुख्य सचिव, महाराष्ट्र शासन
- २) अ.मु.स (सेवा), सा.प्र.वि., मंत्रालय, मुंबई
- ३) मा.मुख्यमंत्री यांचे प्रधान सचिव
- ४) सह/उप सचिव (आस्थापना) - सामान्य प्रशासन विभाग
- ५) संबंधित अधिकारी, विभागामार्फत
- ६) निवड नस्ती कार्या.१४